

महत्वपूर्ण एवं खास

लोकसभा चुनाव 2019: भाजपा-कांग्रेस में प्रत्याशी चेहरों की तलाश शुरू

रायपुर (आरएनएस)। छत्तीसगढ़ में भाजपा, कांग्रेस सहित सभी राजनीतिक दल अब लोकसभा चुनाव की तैयारियों में जुट गए हैं। 11 लोकसभा सीटों पर होने वाले चुनाव के लिए राजनीतिक दलों में अभी से प्रत्याशी चेहरों की तलाश के लिए कवायद शुरू हो गई है। छत्तीसगढ़ में विधानसभा चुनाव में जिस तरह से कांग्रेस की लहर चली और भाजपा को करारी हार का सामना करना पड़ा है उसके बाद इससे इंकार नहीं किया जा सकता है कि लोकसभा चुनाव में भी कांग्रेस का पलड़ा भारी रहेगा। हालांकि पिछले 3 बार के लोकसभा चुनाव में नजर डाले तो भाजपा का पलड़ा भारी रहा है लेकिन विधानसभा चुनाव में जिस तरह से कांग्रेस ने ऐतिहासिक सीटों से जीत दर्ज की है उससे यहाँ कवायद लगाई जा रही है कि लोकसभा चुनाव में भी कांग्रेस की छेेली में ज्यादा सीटें आ सकती हैं।

रात में बेखौफ उत्खनन और परिवहन कर रहा खनिज माफिया

बिलासपुर (आरएनएस)। अब अवैध उत्खनन करने वाले ठेकेदारों ने दिन के बजाय रात में खोदाई शुरू कर दी है। शनिवार की देर रात सरकंडा पुलिस ने खमतगाई स्थित तालाब से खोदाई कर मुरुम परिवहन कर रहे हाइवा व जेसीबी को जब्त कर लिया। लेकिन, महज एक-एक हजार रुपए जुर्माना वसूली कर वाहनों को छोड़ दिया गया। कलेक्टर संजय अलंग के कार्यभार ग्रहण करने के बाद खनिज विभाग ने दिखावे के लिए कुछ दिन कार्रवाई की। लेकिन, फिर भी अवैध उत्खनन बंद नहीं हुआ है। खनिज माफिया खुलेआम रेत उत्खनन कर रहा है। खमतगाई समेत आसपास के क्षेत्रों में तालाब की खोदाई कर मुरुम परिवहन किया जा रहा है। शनिवार की देर रात पुलिस ने खमतगाई में दबिशा दी, जहां तालाब में जेसीबी से मुरुम खोदाई कर हाइवा में परिवहन किया जा रहा था। पुलिस जेसीबी व हाइवा को जब्त कर ले आई।

भीड़ का फायदा उठा जेब कतरे पार कर रहे हैं मोबाईल

रायपुर (आरएनएस)। लगातार हो रही मोबाईल चोरी की घटनाओं से लोग परेशान हैं। शहर में मौका मिलते ही भीड़ भाड़ वाली जगह से चोर मोबाईल पार कर देते हैं। शराब दुकानों व ट्रेनों एवं बसों सहित बाजारों में मोबाईल चोर सक्रिय हैं। ऐसी ही घटना टिकरापारा थाने व गंज थाने में दर्ज की गई है। मिली जानकारी के अनुसार पुजारीपारा बीजापुर निवासी शेख रमजान 41 वर्ष पिता शेख नासीर ने रिपोर्ट दर्ज कराया है कि स्टेशन चौक अंग्रेजी शराब दुकान के पास किसी ने जेब में रखा मोबाईल सेमसंग कंपनी का फोन चोरी कर लिया। इसी तरह टिकरापारा थाने में अमलीडीह न्यू राजेन्द्रनगर निवासी आशीष पाण्डेय 24 वर्ष पिता सुरेश पाण्डेय ने रिपोर्ट दर्ज कराया है कि रामकृष्ण अस्पताल होटल शिवगांगा के पास किसी ने पेट की जेब में रखा टेक्नो कंपनी का मोबाईल फोन चोरी कर लिया। प्रार्थी की रिपोर्ट पर पुलिस ने अज्ञात आरोपियों के खिलाफ धारा 379 के तहत अपराध कायम कर मामला दर्ज किया है।

मुख्यमंत्री भूपेश बघेल ने खेलो इंडिया में स्वर्ण पदक विजेताओं को 2 लाख रु नकद पुरस्कार देने की घोषणा की

रायपुर। मुख्यमंत्री भूपेश बघेल ने राज्य सरकार की ओर से खेलो इंडिया में स्वर्ण पदक विजेताओं को 2 लाख रु नकद, रजत पदक विजेताओं को 1.5 लाख रु नकद, कांस्य पदक विजेताओं को 1 लाख रु नकद और टीम के जीतने पर प्रत्येक खिलाड़ियों को स्वर्ण, रजत और कांस्य पदक पर क्रमशः 1 लाख, 75 हजार और 50 हजार नकद पुरस्कार दिया जाएगा। खेलो इंडिया यूथ गेम्स में शानदार प्रदर्शन करते हुए छत्तीसगढ़ को इतिहास का पहला स्वर्ण पदक दिलाने वाली शटलर आर्काषि कश्यप, तैराक शिवांश साहू सहित अन्य सभी खिलाड़ियों को बहुत बहुत बधाई एवं शुभकामनाएं। मुख्यमंत्री भूपेश बघेल ने कहा- आप सबने राष्ट्रीय पटल पर छत्तीसगढ़ का गौरव बढ़ाया है, हमें आप पर गर्व है।

आबकारी विभाग के सविदा में पदस्थ ओएसडी ने किया 5000 करोड़ का महाघोटाला-भंसाली

ठेकेदारों को कमीशन लेकर पहुंचाया करोड़ों का फायदा, जेसीसी जे के प्रदेश प्रवक्ता ने लगाया गंभीर आरोप

रायपुर (आरएनएस)। जनता कांग्रेस छत्तीसगढ़ (जोगी) के प्रदेश प्रवक्ता नितिन भंसाली ने भाजपा शासनकाल के वर्ष 2012-17 के बीच आबकारी विभाग में तत्कालीन एक खास मंत्री के चहेते अफसर के 9 सालों के सविदा कार्यकाल में 5000 करोड़ रूपए के महाघोटाले का आरोप लगाया है। प्रवक्ता श्री भंसाली ने एक बयान जारी कर आरोप लगाया



कि आबकारी विभाग में सविदा में पदस्थ ओएसडी ने शासन, प्रशासन और शराब ठेकेदारों की मिलीभगत से करीब 5 हजार करोड़ रूपए का महाघोटाला किया है। उन्होंने

कहा कि आबकारी विभाग ने ठेकेदारों को लाभ पहुंचाने के लिए कमीशनखोरी के नाम से गैर कानूनी तरीके से सारे नियमों को ताक में रखते हुए शराब बिक्री पर 50 से 60 प्रतिशत का प्राफिट मार्जिन यानी लाभ दिया जो कि अन्य राज्यों की तुलना में दोगुना से भी ज्यादा है। इसकी राशि करोड़ों में है, नितिन ने बताया कि भाजपा शासनकाल में शराब के मूल्य निर्धारण का कोई मापदंड नहीं

था, जिसकी वजह से मूल्य निर्धारण का कार्य आबकारी विभाग द्वारा मनमाने तरीके से करते हुए शराब ठेकेदारों को करोड़ों रूपए का लाभ पहुंचाया गया है। उन्होंने कहा कि आईएमएफएल (इंडियन मेड फॉरेन लिक्विडर) की श्रेणी में रखते हुए लोकल ब्रांड की शराबों का बिक्री मूल्य निर्धारण महंगी दरों पर करते हुए इससे शराब ठेकेदारों को करोड़ों रूपए का लाभ पहुंचाया गया।

रायपुर स्टेशन में ड्रोन कैमरे लगाने की तैयारी में रेल मंडल

रायपुर (आरएनएस)। रायपुर रेलवे स्टेशन परिसर में बढ़ती चोरी, उठाईगिरी सहित अन्य अपराधिक घटनाओं को रोकने और यात्रियों की सुरक्षा की दृष्टि से रेल मंडल अब स्टेशन में ड्रोन कैमरे लगाने की तैयारी में है। ड्रोन कैमरे लगाने से न केवल अपराधिक घटनाओं में कमी आएगी, बल्कि आरोपियों को तत्काल पकड़ा भी जा सकेगा। अभी तक रायपुर रेलवे



रहती है। इसे नियंत्रण करने के लिए रेल प्रशासन की ओर से स्टेशन के बाहरी क्षेत्र में ड्रोन कैमरे लगाने की तैयारी की जा रही है। अभी तक स्टेशन के भीतर में सीसीटीवी कैमरा लगाये गये हैं, जिसमें स्टेशन के भीतर में होने वाली घटनाएं रिकॉर्ड होते रहती हैं और यात्रियों की शिकायत पर आरपीएफ सीसीटीवी कैमरे की जांच कर आरोपियों तक पहुंचती है।

छत्तीसगढ़ में समर्थन मूल्य पर किसानों से 61.80 लाख टन से अधिक धान की खरीदी

रायपुर (आरएनएस)। छत्तीसगढ़ में राज्य सरकार ने इस साल किसानों से समर्थन मूल्य पर 61 लाख 80 हजार 569 टन से अधिक धान की खरीदी कर ली है। प्रदेश के 12 लाख 63 हजार 155 किसानों से धान खरीदे गए हैं। धान खरीदी इस महीने की 31 तारीख तक चलेगी। छत्तीसगढ़ राज्य सहकारी विपणन संघ (मार्कफेड) के राजधानी रायपुर स्थित कार्यालय में धान खरीदी व्यवस्था के लिए बनाए गए

चालू माह की आखिरी तक होगी धान खरीदी



कन्ट्रोल रूम से प्राप्त जानकारी के अनुसार बीते एक नवम्बर से प्रदेश की एक हजार 133 प्राथमिक कृषि साख सहकारी समितियों के एक हजार 195 उपार्जन केन्द्रों में धान खरीदी का काम चल रहा है।

17 जनवरी तक खाली हो जाएगा सीएम हाउस

मंत्री श्री लखमा 24 को कर सकते हैं नए आवास में शिफ्ट

रायपुर (आरएनएस)। मुख्यमंत्री निवास 17 जनवरी तक खाली हो जाएगा, इसके बाद शुभ मुहूर्त देख मुख्यमंत्री भूपेश बघेल यहां शिफ्ट हो जाएंगे। इधर मकर संक्राति के बाद अधिकांश मंत्री भी अपने-अपने नए आवास में शिफ्ट होंगे। मंत्री कवासी लखमा 24 जनवरी को नए आवास में शिफ्ट हो सकते हैं। मंत्रिमंडल के गठन के बाद तथ्या मंत्रियों के उनकी पसंद के आवास आवंटित किए जाने के बाद बंगलों में नए तरह से साज-सज्जा और रंग-रोगन का काम पूरा हो चुका है। अधिकांश मंत्रियों के पसंद के अनुरूप उनके नए


बंगलों को व्यवस्थित किया जा चुका है। इधर लंबे समय से मुख्यमंत्री निवास खाली नहीं हो सका है। अब संभावना है कि 17 जनवरी तक मुख्यमंत्री क शासकीय आवास खाली हो जाएगा। इसके बाद मुख्यमंत्री श्री बघेल के मंशानुरूप इसमें आवश्यक बदलाव किया जाएगा। इधर मकर संक्राति के बाद नए बंगलों में शिफ्ट होने वाले मंत्रीगणों के पसंद के अनुरूप उनके शासकीय आवास तैयार हो चुका है। पूर्व में बंगला खाली होने तथा इसके बाद साफ-सफाई और नए ढंग से व्यवस्थित करने में काफी समय निकल चुका है।

मानसिक रोगी युवती ने डाक्टर पर लगाया रेप का आरोप

रायपुर (आरएनएस)। रायपुर स्थित कोपल वाणी की संस्था घरों में एक मानसिक रोगी युवती से डाक्टर द्वारा करने का मामला प्रकाश में आया है। पीड़ित युवती व उसके परिजनों ने घटना की रिपोर्ट थाने में दर्ज कराई है। थाने में शिकायत करने के बाद पीड़ित युवती व उसके परिजनों ने मीडिया से बातचीत करते हुए बताया है कि कोपल वाणी की संस्था घरों में पीड़िता का इलाज चल रहा था। पीड़िता ने बताया कि यहां के डाक्टर अजय साहू द्वारा उसके साथ बलात्कार किया है।

आसमान में छाए हल्के बादलों ने ठंड का असर किया कम

रायपुर (आरएनएस)। हवा की दिशा में बदलाव और सिस्टम के असर से आज राजधानी में मौसम का मिजाज बदला रहा। आसमान में छाए हल्के बादलों से ठंड में काफी हद तक कमी महसूस की गई है। वहीं आगामी चौबीस घंटों के दौरान प्रदेश में मौसम के शुष्क रहने की संभावना है। मौसम विभाग के नियमित रिपोर्ट के अनुसार कल उत्तरी अंदरुनी कनार्टका से लेकर मध्य महाराष्ट्र होते हुए राजस्थान तक बना सिस्टम आज कमजोर हो गया है। यह सिस्टम समुद्र सतह से यह 0.9 किमी की ऊंचाई पर बना हुआ था। इसके असर से प्रदेश में भारी मात्रा में नमीयुक्त हवा आ गई थी। वातावरण में व्याप्त नमी और स्थानीय प्रभाव के चलते आज सुबह से ही राजधानी रायपुर सहित प्रदेश के कुछ हिस्सों में आसमान में हल्के बादल छा गए हैं। आसमान में बादल छाने की वजह से ठंड का असर काफी हद तक कम हो गया है।



मॉडल ने भोपाल के एक बिजनेसमैन पर शादी के बाद प्रताड़ित करने का लगाया आरोप, 20 लाख रुपए दहेज में मांगे

इंदौर. शहर की मॉडल ने भोपाल के एक बिजनेसमैन पर शादी के बाद उसे प्रताड़ित करने का आरोप लगाया है। पीड़िता ने उसके साथ मारपीट करने, सिगरेट से जलाने, बाल काटने और शादी के नाम पर उससे 20 लाख रुपए दहेज मांगने का भी आरोप लगाया है। मॉडल की शिकायत के बाद जिला कोर्ट के आदेश पर व्यापारी, उसके माता-पिता और दादा के खिलाफ धरोलू हिंसा का प्रकरण दर्ज किया गया है। मामले में कोर्ट ने शोभित और उसके परिवार को नोटिस जारी कर 14 फरवरी को कोर्ट में उपस्थित होने के आदेश दिए हैं। पीड़िता के अनुसार वह मूलतः जबलपुर की रहने



वाली है। वह मिस जबलपुर, मिस इंदौर और मिस गोवा रह चुकी है। फरवरी 2017 में भोपाल के रामजानकी बिल्डर्स के मालिक

शोभितनाथ शर्मा से उसकी मुलाकात इंदौर में कुछ दोस्तों ने करवाई थी। दोनों की दोस्ती धीरे-धीरे प्यार में बदली और फिर 1 सितम्बर 2017 को दोनों ने मुंबई में कोर्ट मैरिज कर ली। शोभित ने शादी तो कर ली, लेकिन इस संबंध में उसने अपने परिजनों को नहीं बताया।

पेट्रोल पंप के पास खड़ी ट्रक में लगी आग, बड़ा हादसा टला

रायपुर (आरएनएस)। राजधानी के भनपुरी चौक पर स्थित एक पेट्रोल पंप के पास रविवार को खड़े एक ट्रक में आग लग गई। अचानक आग लगने की वजह से क्षेत्र में हड़कंप मच गया। आनन-फ़ानन में पेट्रोल पम्प में मौजूद कर्मचारियों ने आसपास के लोगों की मदद से आग पर नियंत्रण पाया। बताया जा रहा है कि यदि समय रहते आग नहीं बुझाई जाती तो भयंकर दुर्घटना होने से इंकार नहीं किया जा सकता था।

प्रसव के दौरान निजी अस्पताल में नवजात की मौत, परिजनों ने मचाया हंगामा

कोरबा (आरएनएस)। शहर के एक व्यापारी की पत्नी को प्रसव के लिए शहर के एक निजी अस्पताल में भर्ती कराया गया था जहां प्रसव के दौरान बच्चे की मौत हो गई देर रात को इसकी सूचना पुलिस को दी गई रामपुर चौकी पुलिस ने इस मामले में निजी अस्पताल के चिकित्सक को हिरासत में ले लिया सोमवार की सुबह जैसे ही डॉक्टरों को इसकी सूचना मिली उन्होंने रामपुर चौकी पहुंचकर चौकी का घेराव कर दिया है जिससे तनाव की स्थिति बनी हुई है भारी संख्या में पुलिस के अधिकारी व जवानों को चौकी में तैनात किया गया है व्यापारी ने अपने नवजात बच्चे का पोस्टमार्टम के लिए विशेष टीम गठित कर प्रशासन की उपस्थिति में पोस्टमार्टम करने की गुहार प्रशासन से लगाई है पुलिस ने मामले की जांच शुरू कर दी है।



अप्रैल से शुरू होगी सलमान खान की दबंग 3 की शूटिंग

बॉलिवुड स्टार सलमान खान की फिल्म दबंग 3 का इंटरजार फेन्स काफी समय से कर रहे हैं। अब कहा है जा रहा है कि इस फिल्म की शूटिंग इस साल अप्रैल से शुरू होने जा रही है। इस न्यूज़ को फिल्म के प्रड्यूसर अरबाज खान ने कन्फर्म करते हुए कहा, हां, फिल्म अप्रैल से फ्लोर पर चली जाएगी। हालांकि अभी तक हमने शूटिंग की लोकेशन फाइनल नहीं की है। अभी हम केवल इतना ही बता सकते हैं कि फिल्म में सलमान खान लीड में होंगे और इसके डायरेक्टर प्रभुदेवा होंगे। इस फिल्म के शुरू होने से पहले सलमान खान अपनी अगली फिल्म भारत की शूटिंग पूरी करेंगे। अभी फिल्म सिटी में इस फिल्म की शूटिंग चल रही

है। यहां 50-60 के दशक की दिल्ली को रीक्रिएट किया गया है। बताया जा रहा है कि दबंग 3 नोएडा के एक पुलिस वाले की रियल लाइफ स्टोरी पर आधारित है। इस बारे में जब अरबात से पूछा गया तो उन्होंने कहा कि सही समय पर इस बारे में जानकारी दी जाएगी। उन्होंने कहा, मैं सोशल मीडिया पर पिछले काफी समय से दबंग 3 के बारे में पढ़ रहा हूं। कुछ लोग कह रहे हैं कि यह रिमेक है और कुछ का कहना है कि यह सच्ची घटना पर आधारित है। अभी मैं फिल्म के बारे में इस बात को गुप्त रखना चाहता हूं। बता दें कि पिछली बार प्रभुदेवा के डायरेक्शन में सलमान ने वॉन्टेड में काम किया था जो सुपरहिट फिल्म थी।



सर्दियों में पिएं लौंग की चाय, बीमारियां रहेंगी दूर

लौंग वैसे तो सदाबाहर औषधि है, लेकिन इसकी तासीर गर्म होने की वजह से गर्मियों की तुलना में सर्दियों में इसका सेवन अधिक किया जाता है। लौंग में फॉस्फोरस, पोटेशियम, प्रोटीन, आयरन, सोडियम, कार्बोहाइड्रेट्स, कैल्शियम और हाइड्रोक्लोरिक एसिड भरपूर मात्रा में होता है। लौंग में विटमिन ए और सी के साथ ही मैग्नीशियम और फाइबर भी मौजूद होता है। ठंड में लौंग की चाय पीना सेहत के लिए अच्छा होता है। जानें, लौंग की चाय के फायदों के बारे में...
पाचन तंत्र दुरुस्त करे
लौंग की चाय से पाचन संबंधी समस्याओं को दूर किया जा सकता है। लौंग की चाय पाचन तंत्र को उत्तेजित करती है और एसिडिटी को कम करती है। खाना खाने से पहले लौंग की चाय पीने से लार के उत्पादन

की प्रक्रिया उत्तेजित होती है जो भोजन पाचने में मददगार होती है।
दर्द करे दूर
लौंग की चाय दांत दर्द को दूर करने में सहायक है। इसमें एंटीबैक्टीरियल गुण पाए जाते हैं। लौंग का तेल भी दांत दर्द से आराम दिलाता है। दर्द के समय अगर एक लौंग मुंह में रख लें और उसके मुलायम होने के बाद हल्के-हल्के चबाएं तो दांत दर्द ठीक हो जाता है। सिर दर्द होने पर लौंग का तेल माथे पर लगाने से राहत मिलती है।
कफ हटाए
साइनस या चेस्ट में कफ की समस्या को दूर करने में लौंग की चाय मददगार होती है। अगर आपको साइनस की शिकायत है तो रोजाना सुबह लौंग की चाय पीने से इंफेक्शन खत्म होता है और साइनस से राहत मिलती है। लौंग में मौजूद यूनिनॉल

भरी हुई चेस्ट से फौरन राहत प्रदान करने में सहायक होता है।
अस्थमा हो तो
लौंग को पानी में उबालकर काढ़ा बना लें। इसमें शहद मिलाकर दिन में तीन बार पीने से अस्थमा रोगियों को काफी लाभ होता है। लौंग के तेल का अरोमा भी श्वास रोगों से राहत दिलाने में मददगार होता है। इसे सूंघने मात्र से ही जुकाम, कफ, दमा, ब्रोंकाइटिस, साइनसाइटिस आदि समस्याओं में तुरंत राहत मिलती है।
संक्रमण करे दूर
आयुर्वेदाचार्य डॉ चंद्र मोहन बताते हैं, एंटीसेप्टिक गुणों के कारण लौंग कई तरह की त्वचा संबंधी समस्याओं और संक्रमणों को दूर करने में सहायक है। लौंग में कई प्रकार के तेल मौजूद होते हैं जो शरीर के विषैले तत्वों को दूर करते हैं। इसे घाव पर लगाने से इंफेक्शन नहीं होता और घाव जल्दी भरता है।



हॉरर फिल्मों की शौकीन हैं नरगिस फाखरी

आगामी हॉरर फिल्म अमावस में नजर आने को तैयार अभिनेत्री नरगिस फाखरी का कहना है कि उन्हें हॉरर फिल्मों देखने में मजा आता है क्योंकि वे रोमांच से भरपूर होती हैं और मजेदार अनुभव प्रदान करती हैं।
हॉरर फिल्मों में दिलचस्पी के बारे में नरगिस ने कहा, मुझे अलौकिक हॉरर फिल्मों पसंद हैं क्योंकि ये आपको डराती हैं, ये आपको एक ऐसी दुनिया में ले जाता है जहां कहानी सामने आती है और चीजें हरकत में आती हैं. यह दिलकश होती हैं। डरावनी कहानी देखकर रोमांच महसूस होता है और यह लत के समान है।
उन्होंने कहा, (अमावस) केवल यही एक डरावनी पटकथा है, जो पिछले 6 वर्षों में मेरे सामने आई और इसलिए मैं इसे पढ़कर तुरंत उत्साहित हो गई।



फिल्म में सचिन जोशी, विवान भतेना, मोना सिंह और अली अस्गर जैसे सितारे प्रमुख भूमिकाओं में हैं। भूषण पटेल द्वारा निर्देशित फिल्म 1 फरवरी को रिलीज होगी।